

ठाणे महानगरपालिकेच्या मुंब्रा प्रभाग समिती कार्यक्षेत्रातील "लकी कंपाऊंड" या दुर्घटनाग्रस्त इमारतीच्या चौकशी कामी एकसदस्यीय चौकशी समिती गठीत करणेबाबत.

**महाराष्ट्र शासन**  
**नगर विकास विभाग**  
**शासन निर्णय क्रमांक: ठामपा-२११३/प्र.क्र.१८५/नवि-२३**  
मंत्रालय, मुंबई-४०० ०३२,  
तारीख: २६ एप्रिल, २०१३

**प्रस्तावना -**

ठाणे महानगरपालिकेच्या मुंब्रा प्रभाग समिती कार्यक्षेत्रातील "लकी कंपाऊंड" ही इमारत दिनांक ०४.०४.२०१३ रोजी कोसळल्याने त्यात जिवित व वित्त हानी झाली. या दुर्घटनाग्रस्त इमारती संदर्भात विधानमंडळाच्या दोन्ही सभागृहात दिनांक ०५.०४.२०१३ रोजी चर्चा झाली. सदर चर्चेत मा.मुख्यमंत्री यांनी इमारत दुर्घटनेची चौकशी अपर मुख्य सचिव दर्जाच्या एकसदस्यीय समिती मार्फत करण्यात येईल असे आश्वासन दिले आहे. सदर आश्वासनाच्या अनुषंगाने अपर मुख्य सचिव यांची एक सदस्यीय चौकशी समिती गठीत करण्याची बाब शासनाच्या विचाराधीन होती. त्यानुषंगाने शासनाने खालील प्रमाणे निर्णय घेतला आहे.

**शासन निर्णय -**

ठाणे महानगरपालिकेच्या मुंब्रा प्रभाग समिती कार्यक्षेत्रातील "लकी कंपाऊंड" या दुर्घटनाग्रस्त इमारतीच्या चौकशी कामी अपर मुख्य सचिव (महसूल) यांची एकसदस्यीय चौकशी समिती गठीत करण्यात येत आहे. सदर चौकशी समितीची कार्यक्षेत्र खालील प्रमाणे राहील :-

- १) ठाणे महानगरपालिकेच्या मुंब्रा प्रभाग समिती कार्यक्षेत्रातील दुर्घटनाग्रस्त "लकी कंपाऊंड" ही इमारत ज्या जागेवर बांधण्यात आली होती ती जागा कोणाच्या मालकीची (महानगरपालिका / शासकीय / वन विभाग / खाजगी) होती याचा शोध घेणे.
- २) सदर दुर्घटनाग्रस्त इमारतीचे बांधकाम अधिकृत होते किंवा कसे ? याची तपासणी करून इमारतीच्या बांधकामास जबाबदार असलेल्या अधिकारी / कर्मचारी यांच्यावर जबाबदारी निश्चित करणे.
- ३) सदर दुर्घटनाग्रस्त इमारतीला केलेला विद्युत पुरवठा तसेच पाणी पुरवठ्याबाबत चौकशी करून अनधिकृत विद्युत व पाणीपुरवठा करणाऱ्या जबाबदार अधिकारी / कर्मचाऱ्यांवर जबाबदारी निश्चित करणे.

- ४) या इमारतीतील सदनिका शासनाच्या नियमानुसार नोंदणीकृत झाल्या होत्या काय, नोंदणीकृत असल्यास नोंदणी करणाऱ्या अधिकारी / कर्मचाऱ्यांवर जबाबदारी निश्चित करणे.
- ५) या इमारतीच्या बांधकामांबाबतची तक्रार ठाणे महानगरपालिकेकडे / वन विभागाकडे / पोलीस स्टेशनमध्ये प्राप्त झाली असल्यास त्या तक्रारीवर महानगरपालिकेने / वन विभागाने / पोलीस विभागाने अपेक्षित कार्यवाही केली होती किंवा कसे ? याची शहानिशा करून जबाबदारी निश्चित करणे.
- ६) या इमारतीच्या बांधकामात कोणाचा सहभाग होता याची तपासणी करणे.
- ७) भविष्यात अशी दुर्घटना होऊ नये म्हणून उपाय योजना सूचविणे.
- ८) सदर समिती तीन महिन्यांच्या आत चौकशी अहवाल शासनास सादर करील.

२. या चौकशी समितीस चौकशी दरम्यान संबंधित शासकीय कार्यालये / ठाणे महानगरपालिकेने आवश्यकती माहिती / कागदपत्रे मागणीनुसार वेळोवेळी उपलब्ध करून द्यावेत तसेच या कामासाठी समितीस लागणारा कर्मचारी वर्ग व साधनसामुग्री आयुक्त, ठाणे महानगरपालिका यांनी उपलब्ध करून द्यावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०४२६१२३०२६१३२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रभाकर पवार)

उपसचिव, महाराष्ट्र शासन,

प्रत,

१. मा.राज्यपाल यांचे सचिव
२. मा. मुख्यमंत्री यांचे प्रधान सचिव, मंत्रालय, मुंबई
३. मा.राज्यमंत्री (नगर विकास) यांचे खाजगी सचिव
४. अपर मुख्य सचिव, (महसूल), महसूल व वन विभाग
५. अपर मुख्य सचिव, गृह विभाग
६. प्रधान सचिव, (वने), महसूल व वन विभाग

७. प्रधान सचिव (नवि-१), नगर विकास विभाग, मंत्रालय, मुंबई
८. प्रधान सचिव (नवि-२), नगर विकास विभाग, मंत्रालय, मुंबई
९. विभागीय आयुक्त, कोकण विभाग, कोकण भवन, बेलापूर, नवी मुंबई, जि.ठाणे
१०. आयुक्त, ठाणे महानगरपालिका, ठाणे
११. जिल्हाधिकारी, ठाणे
१२. पोलीस आयुक्त, पोलीस आयुक्तालय, ठाणे
१३. मुख्य वन संरक्षक, ठाणे
१४. निवड नस्ती (नवि-२३) नगर विकास विभाग.